

ایتھوپیا کے ساتھ بھارت کے تجارتی اور سرمایہ کاری رشتے بہت مضبوط ہیں صدر جم۔ وری۔ کا بیان افریقی خطے کے تیس ہندوستان کا عزم

Posted On: 05 OCT 2017 7:41PM by PIB Delhi

نئی دہلی، 05 اکتوبر 2017 ، صدر جمہوریہ جناب رام ناتھ کووند نے آج ایتھوپیا کی راجدھانی عدیس ابابا میں انڈیا بزنس فورم کی بارہویں سالگرہ کے موقع پر منعقدہ انڈیا - ایتھوپیا بزنس ڈائلگ سے خطاب کیا ۔

اس موقع پر اظہار خیال کرتے ہوئے صدر جمہوریہ نے کہا کہ ایتھوپیا اور ہندوستان کے درمیان صدیوں سے تجارتی روابط رہے ہیں ۔ ایتھوپیا اور ہندوستان کے درمیان تجارتی تعلقات پہلی صدی عیسوی سے ہی قدیم آکسومائیٹ سلطنت کے دوران پہلے پہلے ۔ آج مالی تعلقات تجارت پرائیویٹ سرمایہ کاری بنیادی ڈھانچے کے پروجیکٹوں کے لئے رعایتی قرضوں اور صلاحیت سازی کے لئے ترقیاتی امداد پر محیط ہیں۔

صدر جمہوریہ نے کہا کہ ہندوستان کاب ایتھوپیا میں چوٹی کے تین غیر ملکی سرمایہ کاروں میں شمار ہوتا ہے ۔ ہندوستانی سرمایہ کاری نے ٹیکسٹائل اور گارمنٹس ، انجینئرنگ، پلاسٹکس آبی بندوبست ، کنسلٹنسی، آئی سی ٹی ، تعلیم ، دوا سازی اور حفظان صحت میں زبردست مقام حاصل کیا ہے ۔ ایتھوپیا میں مینوفیکچرنگ اور مقامی وسائل کو فروغ دینے میں ہندوستانی سرمایہ کاری نے اہم رول ادا کیا ہے۔ انہوں نے اس ملک میں روزگار پیدا کئے ہیں اور ایتھوپیا کے کنبوں کی خوشحالی میں تعاون کیا ہے ۔ جناب رام ناتھ کووند نے ہندوستان اور ایتھوپیا کے درمیان تجارت اور کامرس کو فروغ دینے اور ہندوستانی سرمایہ کاری کی حوصلہ افزائی میں نمایا رول ادا کرنے کے لئے انڈین بزنس فورم کو مبارکباد دی۔

صدر جمہوریہ نے کہا کہ ایتھوپیا کے ساتھ ہندوستان کے تعلقات کا اظہار افریقی براعظم کے ساتھ اس کی وابستگی سے ہوتا ہے۔ جس میں عدیس ابابا ایک مرکزی حیثیت رکھتا ہے۔ 2015 میں نئی دہلی میں تیسری انڈیا افریقہ فورم چوٹی کانفرنس میں ہندوستان میں افریقہ کے لئے اگلے 5 سال میں 10 عرب امریکی ڈالر کے رعایتی قرض کی پیش کش کا اعلان کیا تھا ۔ یہ جاری قرض پروگرام کے علاوہ تھا ۔ ہم نے 600 ملین امریکی ڈالر کی مالی امداد دینے کا بھی عزم کیا ہے جس میں 100 ملین امریکی ڈالر کا ایک انڈیا افریقہ ڈولپمنٹ فنڈ شامل ہوگا اور دس ملین امریکی ڈالر کا انڈیا، افریقہ صحت فنڈ بھی شامل ہوگا۔

صدر جمہوریہ نے ایتھوپیا اور افریقہ میں رہنے والے شراکت داروں اور کاروباری لوگوں کو مدعو کیا تاکہ وہ ان فریم ورکس میں ہمارے حصہ دار بن سکیں اور ان سے فائدہ اٹھا سکیں ۔ جناب کووند نے کہا کہ یہ نہایت اہم بات ہے کہ اس طرح کے بڑے پروجیکٹس شفاف طریقے سے ڈیزائن کئے گئے ہیں اور یہ مقامی فرقوں کے لئے خوشحالی لائیں گے۔ آخر میں صدر جمہوریہ نے کہا کہ تجارت اور سرمایہ کاری بہترین کام کرتے ہیں۔

اس سے پہلے دن میں صدر جمہوریہ نے عدیس ابابا میں صدارتی محل کا دورہ کیا اور اپنے ہم منصب صدر ملاتو ٹیشوم کے ساتھ وفد کے سطح کی بات چیت کی قیادت کی ۔ بات چیت میں ترقیاتی اور تجارتی موضوعات کا احاطہ کیا گیا ۔ صدر جمہوریہ رام ناتھ کووند نے کہا کہ ہندوستان ایتھوپیا میں بجلی کے ترسیل کے پروجیکٹوں کے لئے خاطر خواہ تعاون دینے کا خواہشمند ہے ساتھ ہی ساتھ انہوں نے حفظان صحت، تعلیم اور زراعت کے شعبوں میں خصوصی امداد دینے کا اعلان کیا دونوں ملکوں کے صدور نے باہمی سمجھوتوں پر دستخط کی تقریب میں شرکت کی ۔ پہلا سمجھوتہ تجارتی سہولت اور دوسرا انفارمیشن کمیونیکیشن اور میڈیا سیکٹر سے ہے۔

آج دیر گئے شام صدر جمہوریہ ایتھوپیا کے وزیر اعظم جناب ہیلیمیریم ڈیسالینگن کے ساتھ بات چیت کریں گے ساتھ ہی ساتھ وہ ایک ضیافت میں شرکت کریں گے جو ان کے اعزاز میں صدر ملاتو کی طرف سے دی جائے گی۔

